



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 31.07.2026



வீடியோ போடலாம், விடியலைத் தராது!

மேகதாது விவகாரம் குறித்து கர்நாடக மாநில அரசுடன் பேச்சுவார்த்தை நடத்தி கணக்குக் காட்ட நினைத்தார் முதலமைச்சர் விஜய். 'இதனால் எந்தப் பயனும் இல்லை' என்று தி.மு.க. தலைவர் மு.க.ஸ்டாலின் அவர்கள் கடுமையான எதிர்ப்பைப் பதிவு செய்ததும் பின்வாங்கி விட்டார் விஜய். இருப்பினும் முதலமைச்சர் விஜயை வரவைத்து அந்த நாடகத்தையும் நடத்த கர்நாடக மாநில காங்கிரஸ் அரசு தயார் ஆகி வருகிறது.

"கர்நாடகா வரும் முதலமைச்சர் விஜய்யை மிகுந்த மரியாதையுடன் வரவேற்கக் காத்திருக்கிறேன். அவரிடம் கர்நாடகாவின் தற்போதைய நிலை குறித்து விளக்குவேன். காவிரி விவகாரம் குறித்து தொலைபேசியில் முதலமைச்சர் விஜய் என்னிடம் பேசினார். கர்நாடகாவின் நீர்நிலைகளைப் பார்வையிடவும் அவரிடம் கோரிக்கை வைத்துள்ளேன். மேகதாது உள்ளிட்ட கர்நாடகாவின் நீர்நிலைகளை முதலமைச்சர் விஜய் பார்வையிடுவதற்காக ஹெலிகாப்டர் தயார் நிலையில் இருக்கிறது" என்று கர்நாடக முதலமைச்சர் டி.கே.சிவக்குமார் சொல்லி இருக்கிறார்.

கர்நாடக முதலமைச்சர் சிவக்குமாரும் தமிழ்நாடு முதலமைச்சர் விஜய்யும் சேர்ந்து நடத்தும் நாடகம் இது என்பது அம்பலம் ஆகிவிட்டது. 'விஜய் என்னிடம் பேசினார்' என்று கர்நாடக முதலமைச்சர் வெளிப்படையாக ஒப்புக் கொண்டு விட்டார். 'எங்களுக்கு கர்நாடகம் செல்லும் திட்டம் இல்லை' என்று த.வெ.க. அரசு மழுப்பியதும் பொய்தான் என்பதை கர்நாடக முதலமைச்சரின் பேட்டி உடைத்து விட்டது.

கர்நாடகாவை ஆள்வது காங்கிரஸ் அரசு. இங்கே இருப்பது காங்கிரஸ் தயவிலான த.வெ.க. அரசு. எனவே கர்நாடக காங்கிரஸ் அரசை விஜய் அரசால் வெளிப்படையாக எதிர்க்க முடியாது. இந்த நிலையில் இரண்டு தரப்பும் சேர்ந்து தமிழ்நாடு மக்களை, உழவர் பெருமக்களை ஏமாற்றும் முயற்சிகள் ஆகும்.

மேகதாது அணை விவகாரத்தில் அடுத்த கட்ட நடவடிக்கைகள் குறித்து ஆலோசனை நடத்திக் கொண்டு இருக்கிறார் கர்நாடக முதலமைச்சர் டி.கே.சிவக்குமார். மேகதாது அணைக்கான திருத்தப்பட்ட விரிவான திட்ட அறிக்கையை ஒன்றிய நீர்வள ஆணையத்திடம் வழங்குவது குறித்து கர்நாடக மாநில சட்டத்துறை அதிகாரிகளுடனும் வழக்கறிஞர்களுடனும் ஆலோசனை நடத்தியதாகச் செய்திகள் வருகின்றன. கர்நாடக மாநில எம்.பி.க்கள் ஆலோசனைக் கூட்டம் டெல்லியில் நடந்துள்ளது. இந்தக் கூட்டத்தில் கர்நாடக காங்கிரஸ் முதலமைச்சரும் கலந்து கொண்டுள்ளார். ஒன்றியத்தில் ஆளும் பா.ஜ.க.வைச் சேர்ந்த கர்நாடக மாநிலத்தைச் சேர்ந்த அமைச்சர்களும் கலந்து கொண்டிருக்கிறார்கள். எனவே மேகதாது அணையைக் கட்டியே தீருவது என்பதில் கர்நாடக மாநில அரசு எத்தகைய தீவிரத்துடன் இருக்கிறது என்பதை இது காட்டுகிறது.

"கர்நாடக எல்லைக்குள் மேகதாதுவில் அணை கட்ட மற்ற மாநிலங்களின் அனுமதி தேவையில்லை. இதை உச்சநீதிமன்றமே சொல்லி விட்டது. இதனை ஒன்றிய பா.ஜ.க. அரசின் அமைச்சரும் மாநிலங்கள் அவையில் சொல்லி விட்டார். அதற்காக கர்நாடக மக்களின் சார்பில் நன்றி தெரிவிக்கிறேன்" என்று கர்நாடக மாநில எம்.பி.க்கள் கூட்டத்தில் முதலமைச்சர் டி.கே.சிவக்குமார் பேசி இருக்கிறார். காங்கிரஸ் கட்சியும் பாரதிய ஜனதா கட்சியும் கூட்டுச் சேர்ந்து தமிழ்நாட்டின் உரிமையைத் தடுக்கப் பார்க்கிறார்கள். இந்த நிலையை தமிழ்நாடு முதலமைச்சர் விஜய் உணர்ந்ததாகத் தெரியவில்லை. பேச்சுவார்த்தை நடத்தி இழுத்தடிக்க நினைக்கிறார்.

ஒன்றிய பா.ஜ.க. அரசை எதிர்த்து பேசும் துணிச்சலும் இல்லை. காங்கிரஸ் கட்சியை கேள்வி கேட்கும் துணிச்சலும் இல்லை. இரண்டுமற்ற அரசாக விஜய் அரசு இருக்கிறது.

"உரிமையை நிலைநாட்டுவதாக இல்லாமல் பிரச்சினையை இழுப்பதாகவே அப்பேச்சுவார்த்தைகள் அமையும். காவிரியின் குறுக்கே மேகதாது அணை கட்டுவது தமிழ்நாட்டின் உரிமையை முற்றிலுமாக நிராகரிப்பது ஆகும். எனவே, இது குறித்து கர்நாடக அரசுடன் எத்தகைய பேச்சுவார்த்தையும் நடத்துவதால் பயனில்லை. இது கர்நாடக அரசிடம் தமிழ்நாடு பணிந்து போகும் நிலை ஆகும். மேகதாது அணையைக் கட்டியே தீருவோம் என்றும், அதற்கு ஒன்றிய அரசு அனுமதி வழங்கிவிட்டது என்றும், யார் எதிர்த்தாலும் கட்டியே தீருவோம் என்றும் கர்நாடக மாநில அரசு வெளிப்படையாக, தொடர்ச்சியாகச் சொல்லும் போது அவர்களிடம் பேசி என்ன ஆகும் போகிறது? அவர்களது பிடிவாதக் குணத்தை நேரில் கேட்டுத் தெரிந்து கொள்ளப் போகிறோமா?" என்று தி.மு.க. தலைவர் மு.க.ஸ்டாலின் சொல்வது முழு உண்மை ஆகும்.

காவிரி நடுவர் மன்றம், காவிரி கண்காணிப்பு ஆணையம் ஆகியவற்றை மதிக்காமல் இத்தனை ஆண்டுகளாகச் செயல்பட்டு வருகிறது கர்நாடக மாநில அரசு. அங்கே காங்கிரஸ் கட்சி ஆண்டாலும், பாரதிய ஜனதா கட்சி ஆண்டாலும் இதே நிலைமைதான்.

தமிழ்நாட்டிற்கு காவிரி நீர் தர கர்நாடகம் மறுத்தால் அது நீதிமன்ற அவமதிப்பு. சட்ட மீறல். மேகதாது அணைகட்ட முயற்சிப்பது உச்சநீதிமன்ற இறுதித் தீர்ப்பை மீறுவது ஆகும். மேகதாது பிரச்சினைக்குத் தீர்வு காண நடுவர் மன்றம் அமைக்க சட்டமன்றத்தில் அனைத்துக் கட்சிகளும் சேர்ந்து தீர்மானம் திறைவேற்றிவிட்டு இப்போது பேச்சுவார்த்தை என்று போவது, நம் சட்டமன்றத்தின் மாண்பும விட்டுக் கொடுப்பது ஆகும். திறைவேற்றப்பட்ட தீர்மானத்துக்கு மாறான நிலைப்பாடு ஆகும்.

தமிழ்நாட்டின் உரிமையைத் தாரைவார்க்கும் விதமாக கர்நாடக அரசுடன் பேச்சுவார்த்தை நடத்தும் செயலை தமிழ்நாடு முதலமைச்சர் விஜய் செய்யக் கூடாது. சட்ட ரீதியாக தமிழ்நாடு காவிரி உரிமை நிலைநாட்டப்பட ஒன்று. அதனை அடகு வைத்து விடக் கூடாது.

முதலமைச்சர் விஜய் கர்நாடகா சென்று அணைக்கு முன்னால் நின்று வீடியோ போடுவதற்கு வேண்டுமானால் இது பயன்படுமே தவிர, உழவர்களுக்கு விடியலைத் தராது.

முரசொலி

கர்நாடகா அரசு தாக்கல் செய்த

மேகதாது அணையின் விரிவான திட்ட அறிக்கை நிராகரிப்பு!

காவிரி நதிநீர் ஆணையம் நடவடிக்கை!

புதுடெல்லி, ஜூலை 31 - கர்நாடகா அரசு தாக்கல் செய்த மேகதாது அணையின் விரிவான திட்ட அறிக்கை நிராகரிக்கப் பட்டுள்ளது. காவிரி ஆற்றின் குறுக்கே தமிழ்நாடு எல்லையை ஒட்டியிருக்கும் மேகதாது பகுதியில் புதிய அணை கட்ட கர்நாடக அரசு முயற்சித்து வரும் நிலையில் அதற்கு தமிழ்நாடு அரசு கடும் எதிர்ப்பு தெரிவித்து வருகிறது.

இதனிடையே மேகதாது அணையின் விரிவான திட்ட அறிக்கைகடந்த 2019ஆம் ஆண்டு கர்நாடக அரசு ஒன்றிய அரசிடம் தாக்கல் செய்தது. ஆனால், அப் போதே விரிவான திட்ட அறிக்கையை ஒன்றிய அரசு நிராகரித்தது. தாக்கல் செய்யப்பட்ட விரிவான திட்ட அறிக்கையைத் தீவிரமாக எதிர்த்து வரும் நிலையில் 'புலுலகின் நண்பர்கள்' திட்ட அறிக்கையோ தாக்கல் செய்ய வாம் என ஒன்றிய அரசு, கர்நாடகா விடம் தெரிவித்திருந்தது.

இதையடுத்து, 2019ஆம் ஆண்டில் தாக்கல் செய்யப்பட்ட விரிவான திட்ட அறிக்கையில் புதிய கூறுகளை சேர்க்குமாறு கடந்த 2026 ஏப்ரல் 21ஆம் தேதி அன்று ஒன்றிய நீர் ஆணையத்திற்கு கர்நாடக அரசு கடிதம் எழுதியுள்ளது.

ஆனால், கர்நாடக அரசு கடிதத்தில் குறிப்பிடப்பட்டிருந்தவை காவிரி நடுவர் மன்றம் மற்றும் 2018 உச்சநீதிமன்றத்தின் தீர்ப்புக்கு முரணாக இருப்பதாக கூறி, அதை மீண்டும் கர்நாடக அரசுக்கே கடந்த ஜூன் 29ஆம் தேதி திருப்பி அனுப்பி வைக்கப்பட்டதாக மத்திய நீர் ஆணையம் தெரிவித்துள்ளது.

அமைப்பு தாக்கல் செய்த RTI கேள்விக்கு அளித்த பதிலில், இத்திட்ட அறிக்கை கடந்த மாதமே நிராகரிக்கப்பட்டதாக ஆணையம் கூறியுள்ளது. 2018ஆம் ஆண்டு முதன் முதலில் தாக்கல் செய்யப்பட்ட மேகதாது அணை திட்ட அறிக்கையில், குடிநீர் தேவைக்கு என்று கூறிய தால் மட்டுமே கொள்கை அளவில் அனுமதி அளிக்கப்பட்டதாகவும், ஆனால், அதன் பிறகு தாக்கல் செய்யப்பட்ட விரிவான திட்ட அறிக்கையில் சிவன சமுத்திரம் நீர்மின் திட்டத்தை சேர்த்துள்ளதாகவும் குற்றம்சாட்டியுள்ளது.

பெங்களூரு நகரின் தற்போதைய நீர்த்தேவை என்ன என்ற உண்மையான விவரங்களைத் தவிர்த்து, பழைய புள்ளி விவரங்களை கர்நாடக அரசு குறிப்பிட

டுள்ளதாகவும், தற்போது காவிரியில் இருந்து எவ்வளவு நீரை கர்நாடகா பயன்படுத்துகிறது என்ற விவரங்களையும் தெரிவிக்கவில்லை.

மேலும், சிவனசமுத்திரம் நீர்மின் உற்பத்தி திட்டமும் மேகதாது அணை திட்டமும் ஒன்றோடொன்று இணைக்கும் வகையில் அமைந்திருப்பதே இந்த நிராகரிப்புக்கு காரணம். தேவையான திருத்தங்கள் செய்யப்பட பிறகே அடுத்த கட்ட நடவடிக்கைகள் குறித்து முடிவு எடுக்கப்படும் என்றும் கூறப்பட்டுள்ளது.

இருப்பினும், திட்ட அறிக்கையில் தேவையான மாற்றங்கள் செய்து மீண்டும் சமர்ப்பிக்க கர்நாடக அரசு திட்டமிட்டுள்ளதாக கூறப்படுகிறது.

இன்றும் நாளையும் இராணிப்பேட்டை மாவட்டக் கழகம் சார்பில் நடைபெறுகிறது!

மக்கள் தொடர்பை வலுப்படுத்த கலந்துரையாடல் கூட்டம்!

முன்னாள் அமைச்சர் - மாவட்டச் செயலாளர் ஆர்.காந்தி அறிவிப்பு!

இராணிப்பேட்டை, ஜூலை 31 - மக்கள் தொடர்பை மேம்படுத்தி, கழகத்தை வலுப்படுத்தும் நோக்கில் இன்றும் நாளையும் மாவட்டக் கழக அலுவலகத்தில் கீழ்க்கண்டவாறு கலந்துரையாடல் கூட்டம் நடைபெறுகிறது என்று முன்னாள் அமைச்சரும் மாவட்டச் செயலாளருமான ஆர்.காந்தி தெரிவித்துள்ளார்.

இது தொடர்பாக அவரது அறிக்கை வருமாறு :- இராணிப்பேட்டை மாவட்ட தி.மு.க. சார்பில் கழக வளர்ச்சி பணிகளுக்கு முன்னாள் ஆர்.காந்தி தெரிவித்துள்ளார்.

07.08.2026 முத்தமிழறிஞர் கலைஞர் அவர்களின் 8 ஆம் ஆண்டு நினைவு நாளையொட்டி ஒன்றிய/நகர/பேரூர் கழக நிர்வாகிகள், அந்தந்த பகுதிக்குட்பட்ட செயற்குழு, பொதுக்குழு உறுப்பினர்கள்/மாவட்ட அணிகளின் அமைப்பாளர்கள் கலைந் துரையாடல் கூட்டம் கீழ்க்கண்டவாறு நடைபெறுகிறது.

31.07.2026 மாலை 4.00 மணியளவில் அரக்கோணம் சட்டமன்ற தொகுதிக்குட்பட்ட அரக்கோணம் கிழக்கு, அரக்கோணம் மத்திய, அரக்கோணம் மேற்கு, நெமிலி கிழக்கு ஒன்றியம், நெமிலி மத்திய ஒன்றியம், அரக்கோணம்



நகரம், தக்கோலம்

31.07.2026 மாலை 5.30 மணியளவில் சோளிங்கர் சட்டமன்ற தொகுதிக்குட்பட்ட சோளிங்கர் நகரம் காவேரிபாக்கம் தெற்கு ஒன்றியம் காவேரிபாக்கம் வடக்கு ஒன்றியம் நெமிலி தெற்கு ஒன்றியம் நெமிலி வடக்கு ஒன்றியம்

சோளிங்கர் வடக்கு ஒன்றியம் சோளிங்கர் கிழக்கு ஒன்றியம் சோளிங்கர் மேற்கு ஒன்றியம் சோளிங்கர் மத்திய ஒன்றியம் காவேரிபாக்கம் பேரூர் பனபாக்கம் பேரூர் நெமிலி பேரூர்

01.08.2026 மாலை 4.00 மணியளவில் ஆற்காடு சட்டமன்ற தொகுதிக்குட்பட்ட ஆற்காடு நகரம் திமிரி மத்திய ஒன்றியம் திமிரி மேற்கு ஒன்றியம் திமிரி கிழக்கு ஒன்றியம் கணியம்பாடி ஒன்றியம் ஆற்காடு கிழக்கு ஒன்றியம் விளாப்பாக்கம் பேரூர் திமிரி பேரூர் கல்வை பேரூர்

01.08.2026 மாலை 5.30 மணியளவில் இராணிப்

பேட்டை சட்டமன்ற தொகுதிக்குட்பட்ட ஆற்காடு மேற்கு ஒன்றியம் வாலாஜா கிழக்கு ஒன்றியம் வாலாஜா மத்திய ஒன்றியம் வாலாஜா தெற்கு ஒன்றியம் இராணிப் பேட்டை நகரம் வாலாஜா நகரம் மேல்விஷாரம் நகரம் அம்மூர் பேரூர்

கலந்துரையாடல் கூட்டம் மாவட்ட கழக அலுவலகத்தில் நடைபெறுவது எனவே அனைவரும் தவறாமல் கலந்துகொள்ளுமாறு கேட்டுக் கொள்கிறேன்.

இவ்வாறு முன்னாள் அமைச்சரும் மாவட்டச் செயலாளருமான ஆர்.காந்தி தெரிவித்துள்ளார்.

தூத்துக்குடியிலிருந்து டெல்லி, மும்பை, கொல்கத்தாவிற்கு

போயிங் ஏர்பஸ் ரக விமானங்களை இயக்க வேண்டும்!

ஒன்றிய அமைச்சருக்கு அனிதா ஆர்.ராதாகிருஷ்ணன் எம்.எல்.ஏ. கோரிக்கை!

தூத்துக்குடி, ஜூலை 31 - தூத்துக்குடி விமான நிலையத்திலிருந்து பெரிய ரக விமானங்களை இயக்க வலியுறுத்தி ஒன்றிய விமானப் போக்குவரத்துத் துறை அமைச்சர் ராம்மோகன் நாயுடு அவர்களுக்கு கோரிக்கை மனு அனுப்பப் பட்டுள்ளது.

தூத்துக்குடி மாவட்டம் ஏராளமான தொழில்கள் நிறைந்த மாவட்டமாகும். உப்பு உற்பத்தி, தீப்டெட்டி தயாரிப்பு போன்ற பாரம்பரிய தொழில்களுடன் அனல் மின் நிலையங்கள், ஸ்பிக் உரத் தொழிற்சாலை, கனரீர் தயாரிப்பு, சிர்கோனியம், னுண்ணு கெமிக்கல் ஆலை ஆகிய கரைக இயந்திர தொழிற்சாலைகள் மற்றும் மின் பதப்படுத்தும் தொழிற்சாலைகள் என்ற வகையில் தொழில்வளம் பெருகியுள்ளது. தற்போது வின் பாஸ்ட் நவீன கார் தொழிற்சாலை, உட்கருடி, அனல் மின் நிலையம், குல கேரபட்டினம் இஸ்ரோ பர்க்கெட் ஏவுதலம் போன்ற புதிய தொழில்கள் வருகின்றன. மேலும் பல பெரிய தொழிற்சாலைகள் வருவதற்கான வாய்ப்புள்ளது. மேலும் பல்லாயிரக்கணக்கான பக்தர்கள் திருச்செந்தூர் அருள்மிகு சுப்பிரமணிய சுவாமி திருக்கோயிலில் சுவாமி தரிசனம் செய்ய வருகை தருகின்றனர். துறைமுகம், இரயில் நிலையம், நான்கு வழிச்

சாலைகள் இணைப்பு என அடிப்படை கட்டமைப்பு வசதிகள் பெருகியுள்ளது. அண்டை மாவட்டமான திருநெல்வேலியில் கூடங்குளம் அணு மின் நிலையம், மகேந்திரகிரி இஸ்ரோ திரவ எரிபொருள் நிறுவனம், விஜயநாராயணம் கட்டப்பொம்மன் கடற்படைத் தளம் போன்ற ஒன்றிய அரசு நிறுவனங்களும் கங்கை கொண்டான் பகுதியில் பல்வேறு தொழிற்சாலைகளும் செயல்படுகின்றன.

இந்நிலையில் தூத்துக்குடி விமான நிலையம் நவீனப்படுத்தப்பட்டு அனைத்து வசதிகளுடன்



கூடிய புதிய முனையம் அமைக்கப்பட்டுள்ளது. ஆண்டிற்கு 20 லட்சம் பயணிகளை கையாளும் திறன் கொண்டதாக விமான நிலையம் அமைந்துள்ளது. திருநெல்வேலி, கன்னியாகுமரி, தென்

காசி, தூத்துக்குடி மாவட்டங்களைச் சார்ந்த பல துறையினர் தூத்துக்குடி விமான நிலையத்தை பயன்படுத்துகின்றனர். தற்போது தூத்துக்குடி சென்னை 4 முறை, தூத்துக்குடி பெங்களூரு 1 முறை என விமானம் இயக்கப்படுகிறது. சிறிய ரக விமானம் இயங்கி வரும் நிலையில் கட்டணம் பல மடங்கு அதிகமாக வசூலிக்கப்படும் நிலையும் இருக்கிறது. இந்நிலையில் தொழில் வளர்ச்சிக்கேற்ப விமானப் போக்குவரத்தை கூடுதல் படுத்த வேண்டிய அவசியம் ஏற்பட்டுள்ளது. அந்த வகையில் புது டெல்லி,

கொல்கத்தா நகரங்களுக்கு சென்னை வழியாகவும், மும்பை பெரு நகருக்கு சென்னை நெலயத்தை, ஹைதராபாத்திற்கு கோயம்புத்தூர் வழியாகவும் போயிங் ஏர்பஸ் ரக விமானங்கள் இயக்கி வேண்டும். பெரிய ரக விமானங்கள் இயக்கப்படும் போது பயணிகளுக்கு கான கட்டணம் குறைவாக வாப்புவள்ளது என்பதையும் தெரியப்படுத்தி கொள்கிறோம்.

இவ்வாறு அனிதா ஆர்.ராதாகிருஷ்ணன் எம்.எல்.ஏ. கோரிக்கை விடுத்துள்ளார்.

பழனி கோவில் நிலமோசடி: சி.பி.ஐ.க்கு மாற்றக்கோரி வழக்கு!

பழனி கோவில் நிலமோசடி வழக்கில் எடுக்கப்பட்ட நடவடிக்கைகள் என்ன?

விசாரணை நிலை அறிக்கை தாக்கல் செய்ய சி.பி.ஐ.ஐ.டி.க்கு மதுரைக்கிளை உத்தரவு!

மதுரை, ஜூலை 31 - பழனி கோவிலின் நூறு கோடி ரூபாய் நிலமோசடி குறித்த வழக்கினை சி.பி.ஐ.டி.க்கு மாற்றக் கோரிய வழக்கில், சிபிஐஐடி நிலை அறிக்கையை தாக்கல் செய்ய உயர்நீதிமன்ற மதுரைக்கு உத்தரவு பிறப்பித்துள்ளது.

பழனி கோவிலுக்கு சொந்தமான 100 கோடி மதிப்பிலான நிலம், 2 கோடி ரூபாய்க்கு பத்திரப் பதிவு செய்யப்பட்டது.

இந்த விவகாரம் அதிர்ச்சியை ஏற்படுத்திய நிலையில் இது குறித்து சி.பி.ஐ.டி. போலீசார் விசாரணை நடத்தி வருகின்றனர். இந்நிலையில் பழனி கோவில் நிலம் தொடர்பான வழக்கை சிபிஐக்கு மாற்றக் கோரி, அதிமுக முன்னாள் எம்எல்ஏ வேணு கோபால், தண்டாயுதபாணி சுவாமிகள் மடத்தின் அறங்காவலர் அன்ன பூரணி சிவக்குமார், பழனி நகராட்சித் தலைவர் உமா

மகேஸ்வரி பிரதீப் ஆகியோர் உயர்நீதிமன்ற மதுரைக்கிளையில் தனித்தனியாக மனு செய்திருந்தனர். இதன் மனுக்கள், நீதிபதிகள் சி.வி.கார்ந்தேயன், ஆர்.சக்திவேல் அமர்வு முன்பாக விசாரணைக்கு வந்தது. விசாரணையின் போது, அனைத்து தரப்பினரின் வாதங்களை கேட்ட நீதிபதிகள், தற்போது வழக்கு விசாரணை என்ன நிலையில் உள்ளது? என்ன பது குறித்து அறிக்கை தாக்கல் செய்தால், அதையடிப்படையில் வழக்கை விசாரிக்கலாம் என கூறினர்.

மேலும் ஒவ்வொரு தரப்பும், அவர்கள் தரப்பட்ட வாதங்களை எழுத்துப் பூர்வமாக தாக்கல் செய்ய வேண்டும் என்று, வழக்கின் நிலை குறித்து சிபிஐஐடி தரப்பில் நிலை அறிக்கைத் தாக்கல் செய்ய வேண்டும் என்று உத்தரவு விட்டு வழக்கை ஆகஸ்ட் மாதம் ஐந்தாம் தேதிக்கு ஒத்திவைத்தனர்.